

A decorative border with intricate floral and geometric patterns in red, teal, and pink, framing the central text.

خۇدانىڭ  
ئايالى يوق

## خۇدانىڭ ئايالى يوق

مۇھەممەد دەۋرىدىكى مەككە كاپىرلىرى «خۇدانىڭ» ئىلاھىي قىزلىرى بار» دېگەنگە ئىشىنەتتى. شۇنداقلا شەرھىچى ئىبن ئىسھاقمۇ: «مەككىدە يەنە «پاك قىز مەرىم بولسا، خۇدانىڭ ئانىسى» ۋە «مەسھ ئىسا خۇدانىڭ جىسمانىي جەھەتتىكى ئوغلى» دېگەنگە ئىشىنەنگەن خرىستىئانلارمۇ بار» دەپ خاتىرە قالدۇرغان. بەلكىم شۇ سەۋەبتىن بىز قۇرئاندىن: -

«ئاللا ئاسمانلارنى ۋە يەرنى ئۆرنەكسىز ياراتقۇچىدۇر، ئاللاننىڭ خوتۇنى يوق تۇرسا، قانداقلارچە بالىسى بولسۇن؟» («سۈرە ئەنئام»، 102-ئايەت)، شۇنداقلا: -

«پەرۋەردىگارمىزنىڭ ئەزىمىتى كاتتىدۇر، خوتۇنى ۋە بالىسى يوقتۇر» («سۈرە

جىن»، 3-ئايەت) دېيىلگەندەك ئايەتلەرنى  
تاپالامىز.

شۇنىڭ بىلەن نۇرغۇن مۇسۇلمانلار خۇدا  
توغرۇلۇق «ئاتا»، «ئوغۇل» دېگەن سۆزلەرنى  
ئاڭلىغاندا، «بىر ئاتا ئوغۇللىق بولۇشى  
ئۈچۈن، ئۇنىڭ ئايالى بولۇشى كېرەك، بۇ  
چوقۇم جىسمانىي ياكى جىنسىي بىر  
مۇناسىۋەتنى كۆرسىتىدۇ» دېگەنگە  
ئىشىنىدۇ. شۇڭا ئۇلار: «خۇدانىڭ ئايالى يوق  
بولسا، مەسىھ ئەيسا قانداقسىگە خۇدانىڭ  
ئوغلى بولالسا؟» دېگەن سوئالنى قويدۇ.  
بىراق مەسىھىيلەرمۇ بۇ خىلدىكى ئاتا-  
ئوغۇللىق مۇناسىۋەتكە قەتئىي ئىشەنمەيدۇ.  
ئەمما نۇرغۇن مۇسۇلمانلار بۇنى تېخى  
چۈشىنىپ يەتمىگەن.

مۇقەددەس كىتاب «تەۋرات، زەبۇر،  
ئىنجىل» لاردا «خۇدانىڭ «ئايالى»»  
توغرىسىدا ھېچقانداق گەپ قىلىنمىغان.  
خۇدانىڭ ھېچقانداق مەخلۇقلار بىلەن

جىنىسى مۇناسىۋەتتە بولغانلىقىنىڭ زەررىچىلىق پۇرىقىمۇ يوق. ئاشۇنداق بىر ئۇقۇمنى، مەيلى مەسىھ مۇخلىسلىرى بولسۇن، مەيلى مۇسۇلمانلار بولسۇن، ھەممىسى ئوخشاشلا پۈتۈنلەي كۆپۈرلۈك ۋە نەپرەتلىك دەپ قارايدۇ. مەسىھ مۇخلىسلىرى مۇسۇلمانلاردا ئۆزلىرىدىكى ئېتىقادنىڭ ئاساسى توغرىسىدا مۇشۇنداق خاتا ئۇقۇمنىڭ بارلىقىدىن خەۋەر تېپىپ قالسا، ناھايىتى چۆچۈپ كېتىدۇ ۋە ئازابلىنىدۇ. روشەنكى، بۇ چوڭ بىر ئۇقۇشماسلىق، شۇڭلاشقا مۇسۇلمانلار بۇنى ئېنىق بىلىپ يەتكەندىن كېيىن يەنە: «ئەگەر باشقىلارنىڭ خاتا چۈشىنىپ قېلىشىنى خالىمىساڭلار، نېمىشقا يەنە «خۇدانىڭ ئوغلى» دېگەن سۆزنى ئىشلىتىۋېرىسىلەر؟» - دېگەن سوئالنى سورايدۇ.

## ئاتا ۋە ئوغۇل

مەسىھ ئەيسا ئۆزىگە مەخسۇس بىر ئاتالغۇنى رەسمىي تەستىقلىغان تۇرسا، بىزنىڭ بۇ ئاتالغۇنى ئىشلەتمەي تاشلىۋېتىشىمىز توغرىمۇ؟ بۇ ئەقىل-پاراسەتلىكمۇ؟ مەسىھ ئەيسا مۇخلىسلىرىدىن: «**سىلەر مېنى كىم دەيسىلەر؟**» - دەپ سورىغاندا، سىمون پېترۇس ئۇنىڭغا: «**سەن مەسىھ، مەڭگۈلۈك ھايات خۇدانىڭ ئوغلى ئىكەنسەن**» - دەپ جاۋاب بېرىدۇ. ئەيسا بولسا: «**بەختلىكسەن، ئى يۇنۇس ئوغلى سىمون! بۇنى ساڭا ئاشكارىلىغۇچى ھېچ ئەت-قان ئىگىسى ئەمەس، بەلكى ئەرشتىكى ئاتامدۇر**» دەپ جاۋاب بېرىدۇ (ئىنجىل، «ماتتا»، 16-باب، 15-18-ئايەت).

«ئاتا» ۋە «ئوغۇل» دېگەن سۆزلەرنى كىشىلەرنىڭ يىرگىنچىلىك ھالىدا چۈشىنىشىنىڭ ھاجىتى يوق. ئەگەر راستتىنلا شۇنداق خاتا چۈشىنىپ قالسىڭىز، ئۇنداقتا تۆۋەندىكى ئىبارلەرنى قانداق چۈشەندۈرۈپ بېرىسىز؟ -

1. مۇھەممەدنىڭ ئابدۇل ئۇزا ئىسىملىك بىر تاغىسى بار ئىدى. قۇرئاندا ئۇ «ئابۇ لەھەب» (يالقۇننىڭ ئاتىسى) دەپ ئاتىلىدۇ («سۈرە مەسەد»، 1-ئايەت). روشەنكى، بۇ بىر يالقۇننىڭ ئۇنىڭدىن تۇغۇلغانلىقىنى چۈشەندۈرمەيدۇ.

2. قۇرئاندا «يولنىڭ ئوغلى» («يولۇچى» دېگەن مەنىدە) (ئىبن ئەس-سەبىل) («سۈرە بەقەرە»، 117-ئايەت) دېگەن بۇ ئىبارە ئىشلىتىلىدۇ. بۇ، يولنىڭ بىر ئايالى بار، شۇنداقلا ئوغلى بار دېگەننى چۈشەندۈرمەيدۇ. بۇنىڭغا ئوخشاش ئۇنداق مىساللار ناھايىتى كۆپتۇر: -

3. قۇرئان - «كىتابلارنىڭ ئانىسى» (ئوم ئۇل-كىتاب) دەپ ئاتىلىدۇ («سۈرە ئال-ئىمران» 7-ئايەت ۋە باشقىلار)

4. مەككە - «شەھەرلەرنىڭ ئانىسى» (ئوم-ئۇل-كۇراھ) دەپ ئاتىلىدۇ («سۈرە ئەنئام» 93-ئايەت ۋە باشقىلار).

5. مۇھەممەدنىڭ ئاياللىرى «مۆمىنلەرنىڭ ئانىلىرى» دەپ ئاتىلىدۇ.

6. مۇھەممەدنىڭ نەۋرە ئۇكىسى «ئابۇ تۇراب» (تۇپراقنىڭ ئاتىسى) دەپ ئاتىلىدۇ.

7. مۇھەممەد ئۆلۈپ كەتكەندىن كېيىن، ئۇ توغرىلۇق نۇرغۇن ھەدىسلەرنى باشقىلارغا قالدۇرغان بىر مۇخلىسى، مۇشۇككە ئامراق بولغانلىقى ئۈچۈن «ئابۇ ھۇرايراه» (مۇشۇكنىڭ ئاتىسى) دەپ ئاتالغان.

ئاتام زاماندىن بېرى ياشاپ كېلىۋاتقان ئەر-ئاياللار، ئۆزلىرى ئۇچراتقان ياش قىز-يىگىتلەرنى (گەرچە ئۆز ئوغلى ياكى قىزى بولمىسىمۇ) «ئوغلۇم»، «قىزىم» دەپ

ئاتايدۇ. بۇ ئومۇمىيلىشىپ كەتكەن ئادەتكە  
ئايلانغان.

يۇقىرىقى مىساللاردىن شۇنى  
كۆرۈۋېلىشقا بولىدۇكى، ئەيسانى خۇدانىڭ  
ئوغلى دېيىش ئادەمنى يىرگەندۈرىدىغان سۆز  
ئەمەس، مۇقەددەس كىتابدا مەسىھ ئەيسا  
«خۇدانىڭ ئوغلى» دېيىلگەنلىكىنى، ھەربىر  
دۇرۇس نىيەتتىكى كىشىلەر قوبۇل قىلىشى  
شەرت.

## «مەسىھ ئەيسا خۇدانىڭ ئوغلى» دېگەننى قانداق چۈشىنىش كېرەك؟

مەسىھ ئەيسانىڭ ئۆزىنى «خۇدانىڭ  
ئوغلى» دېگەننى قانداق چۈشىنىش كېرەك؟  
پەرىشتە جەبرائىل مەريەمنىڭ يېنىغا  
ئەۋەتىلىپ، ئۇنىڭغا بىر ئوغۇل پەرزەنت  
كۆرۈش خۇش خەۋىرىنى يەتكۈزگەندە،  
مەريەم تۆۋەندىكىدەك ئىنكاس قايتۇرغان: -



«مەريەم پەرىشتىدىن - مەن تېخى  
ئەر كىشىگە تەگمىگەن تۇرسام، بۇ ئىش  
قانداقمۇ مۇمكىن بولسۇن؟ - دەپ  
سورىدى.

پەرىشتە ئۇنىڭغا جاۋابەن: -  
مۇقەددەس روھ سېنىڭ ۋۇجۇدۇڭغا  
چۈشىدۇ ۋە ھەممىدىن ئالىي  
بولغۇچىنىڭ كۈچ-قۇدرىتى ساڭا سايە  
بولۇپ يېقىنلىشىدۇ. شۇڭا، سەندىن  
تۇغۇلىدىغان مۇقەددەس پەرزەنت  
خۇدانىڭ ئوغلى دەپ  
ئاتىلىدۇ» (ئىنجىل، «لۇقا» 1-بابتىن).

## ئەيسا ۋە ئادەمئاتا

«سۈرە ئال-ئىمران»، 59-ئايەتتە مۇنداق  
دېيىلگەن: -

«ئاللانىڭ نەزىرىدە ئەيسانىڭ مىسالى  
(ئۇ ئاتىسىز يارىتىلغانلىقتىن)  
ئادەمئاتنىڭ مىسالىغا ئوخشايدۇ. ئادەمنى  
ئاللا (ئاتا-ئانىسىز) تۇپراقتىن ياراتتى،

ئاندىن ئۇنىڭغا: «ۋۇجۇدقا كەل» دېدى-دە، ئۇ ۋۇجۇدقا كەلدى».

ئەيسا بىلەن ئادەمئاتا ئوتتۇرىسىدا پەرق بارمۇ؟ ئىنجىل بويىچە ئېيتقاندا ئەيسا ئادەتتىكى ئادەم ئەمەس؛ ئۇ تۇغۇلۇشىدىن ئىلگىرىلا مەۋجۇت ئىدى. ئىنجىل، «يۇھاننا» 8-باب، 56-58-ئايەتتە: -

«ئەيسا يەھۇدىي موللىلارغا: -  
ئاتاڭلار ئىبراھىم مېنىڭ كۈنۈمنى  
كۆرىدىغانلىقىدىن ياپراپ-ياشنىدى  
ھەم دەرۋەقە ئۇنى ئالدىنىڭلا كۆرۈپ  
شادلاندى.

- سەن تېخى ئەللىك ياشقا كىرمەي  
تۇرۇپ، ئىبراھىمنى كۆردۈڭمۇ؟ -  
دېيىشتى ئۇلار.  
ئەيسا ئۇلارغا:

- بەرھەق، بەرھەق، مەن سىلەرگە  
شۇنى ئېيتىپ قويايىكى، ئىبراھىم  
تۇغۇلماستىلا، مەن بار بولغۇچىدۇرمەن!  
- دېدى» دەپ خاتىرىلىنىدۇ

«مەن بار بولغۇچىدۇرمەن» دېگەن نامنى، يەنى خۇدانىڭ بۇ نامنى چۈشىنىش ئۈچۈن «مىسىردىن چىقىش» 14:3 نىمۇ كۆرۈڭ.

بىر ۋاقىتتا، ئەيسا يەھۇدىي موللىلاردىن مۇنداق بىر سوئال سورىدى: -

«كىشىلەر مەسھنى قانداقسىگە داۋۇتنىڭ ئوغلى دەيدۇ؟ چۈنكى داۋۇت ئۆزى زەبۇردا: پەرۋەردىگار مېنىڭ رەببىمگە ئېيتتىكى: -

«مەن سېنىڭ دۈشمەنلىرىڭنى تەختپەرىڭ قىلغۇچە، مېنىڭ ئوڭ يېنىمدا ئولتۇرغىن!» - دېگەنغۇ؟

ئەمما داۋۇت ئۇنى «رەببىم» دەپ چاقىرغان يەردە، ئۇنداقتا ئۇ قانداقمۇ ئۇنىڭ ئوغلى بولىدۇ؟» (چۈنكى مەسھ داۋۇتتىن ئۇلۇغ بولىدۇ، ئەلۋەتتە - ئىنجىل، «لۇقا»، 20-باب، 41-44-ئايەت، ۋە زەبۇر، 110-كۈي، 1-ئايەتنى كۆرۈڭ).

شۇ سۆزلەر بىلەن مەسىھ ئەيسا ئۆزىنىڭ  
جىسمى جەھەتتىكى ئەجدادلىرىدىن،  
جۈملىدىن ئادەمئاتىدىنمۇ ئۈستۈن  
تۇرىدىغانلىقىنى ئېيتىمامدۇ؟

ئىنجىلدا ئەيسا «ئاخىرقى ئادەمئاتا»  
دەپ ئاتىلىدۇ: -

«شۇڭا تەۋراتتا مۇنداق  
پۈتۈلگەنكى: «تۇنجى ئىنسان  
ئادەمئاتمىز تىرىك بىر جان قىلىپ  
يارىتىلدى»؛ ئەمما «ئاخىرقى  
ئادەمئاتا» بولسا ھاياتلىق بەرگۈچى  
روھ بولدى. ئەمما ئاۋۋال كەلگىنى  
روھىي ئادەم ئەمەس، بەلكى «تەبىئەتكە  
تەۋە بولغۇچى» ئادەم ئىدى، كېيىن  
«روھىي ئادەم» كەلدى. دەسلەپكى  
ئىنسان بولسا يەردىن، تۇپراقتىن  
ئاپىرىدە قىلىنغان؛ ئىككىنچى  
ئىنسان بولسا ئاسماندىن كەلگەندۇر؛  
تۇپراقتىن ئاپىرىدە قىلىنغىنى قانداق  
بولغان بولسا، ئۇنىڭدىن بولغان

«توپراقلىق» لارمۇ شۇنداق بولۇر؛  
ئاسماندىن كەلگىنى قانداق بولسا،  
ئۇنىڭدىن بولغان «ئاسمانلىقلار» مۇ  
شۇنداق بولۇر. بىزلەر «توپراقلىق  
ئادەم» نىڭ سۈرىتىدە بولغىنىمىزدەك،  
«ئاسمانلىق ئادەم» نىڭ سۈرىتىدىمۇ  
بولمىز. ئەمما شۇنى ئېيتىمەنكى، ئى  
قېرىنداشلار، ئەت ۋە قاندىن  
تۆرەلگەنلەر خۇدانىڭ پادىشاھلىقىغا  
ۋارىسلىق قىلمايدۇ؛ ئۆلۈپ چىرىدىغان  
تەنلىكلەر چىرىماس ھاياتقا ۋارىسلىق  
قىلمايدۇ».

(ئىنجىل، «كورىنتلىقلارغا» 1-  
مەكتۇپ، 15-بابتىن)

## خۇدا دېگەن قانداق بولىدۇ؟

خۇدانىڭ زادى قانداق بولىدىغانلىقىنى  
چۈشىنىشىمىز كېرەك. ئۇ تاش يۈرەكمۇ؟ ئۇ  
مېھرىبانمۇ؟... بۇنداق مۇھىم سوئاللارغا  
نەدىن جاۋاب تاپالايمىز؟

ئىنجىلدا مۇنداق دېيىلگەن: -

«ھەممە ماڭا ئاتامدىن تەقدىم قىلىندى؛ ئوغۇلنىڭ كىملىكىنى ئاتىدىن باشقا ھېچكىم بىلمەيدۇ، ۋە ئاتىنىڭمۇ كىملىكىنى ئوغۇل ۋە ئوغۇل ئاشكارىلاشنى لايىق كۆرگەن كىشىلەردىن باشقا ھېچكىم بىلمەيدۇ» («لۇقا»، 10-باب، 22-ئايەت).

«خۇدانى ھېچكىم كۆرۈپ باققان ئەمەس؛ بىراق ئاتىنىڭ قۇچىقىدا تۇرغۇچى، يەنى بىردىنبىر ئوغۇل ئۇنى ئايان قىلدى».

(ئىنجىل، «يۇھاننا»، 1-باب، 18-ئايەت) شۈبھىسىزكى، «خۇدانىڭ قۇچىقىدا تۇرغۇچى» دېگەن بۇ ئىبارە مەسىھنىڭ خۇدانىڭ كۆڭلىنى بىلىدىغانلىقىنى ۋە خۇدا بىلەن بەك يېقىن مۇناسىۋەتتە بولىدىغانلىقىنى چۈشەندۈرىدۇ. شۇنداقلا ئۇ بىزگە خۇدانىڭ قانداق بولىدىغانلىقىنى بىلدۈرەلەيدۇ. ئۇ بىر قېتىم مۇخلىسلىرىغا بۇنداق دېگەن: -

«يول، ھەققەت ۋە ھاياتلىق  
ئۆزۈمدۇرمەن. مېنىڭسىز ھېچكىم  
ئاتىنىڭ يېنىغا بارالمايدۇ. ئەگەر مېنى  
تونۇغان بولساڭلار، ئاتامنىمۇ تونۇغان  
بولاتتىڭلار. ھازىردىن باشلاپ ئۇنى  
تونۇدۇڭلار ھەم ئۇنى كۆردۈڭلار، - دېدى.  
- ئى رەب، ئاتىنى بىزگە كۆرسىتىپ  
قويساڭلا، شۇ كۇپايە، - دېدى فىلىپ.  
ئەيسا ئۇنىڭغا مۇنداق دېدى: - «ئى  
فىلىپ، سىلەر بىلەن بىرگە بولغىنىمغا  
شۇنچە ۋاقىت بولدى، مېنى تېخىچە  
تونۇمىدىڭمۇ؟ مېنى كۆرگەن كىشى  
ئاتىنى كۆرگەن بولىدۇ. شۇنداق  
تۇرۇقلۇق، سەن نېمىشقا يەنە: «بىزگە  
ئاتىنى كۆرسەتكەيسەن» دەيسەن؟ مەن  
ئاتىدا، ئاتا مەندە ئىكەنلىكىگە  
ئىشەنمەيسەن؟ سىلەرگە ئېيتقان  
سۆزلىرىمنى ئۆزلۈكۈمدىن ئېيتقىنىم  
يوق؛ بەلكى مەندە تۇرۇۋاتقان ئاتا ئۆز  
ئەمەللىرىنى قىلىۋاتىدۇ. مېنىڭ ئاتىدا  
بولغانلىقىمغا، ئاتىنىڭ مەندە

بولغانلىقىغا ئىشىنىڭلار. ياكى  
ھېچبولمىغاندا، مېنىڭ قىلغان  
ئەمەللىرىمدىن ماڭسا  
ئىشىنىڭلار» (ئىنجىل، «يۇھاننا»، 14-  
بايتىن)

شۇڭا، مەسىھ ئەيسا توغرىلۇق  
ئۆگەنسەك، خۇدانىڭمۇ قانداق ئىكەنلىكىنى  
ئۆگەنگەن بولىمىز.

- «كalam» (خۇدانىڭ سۆزى) ئىنسان  
بولدى ھەم ئارىمىزدا ماكانلاشتى؛ ۋە بىز  
ئۇنىڭ شان-شەرىپىگە قارىدۇق - ئۇ  
شان-شەرەپ بولسا، ئاتىنىڭ يېنىدىن  
كەلگەن، مېھىر-شەپقەت ۋە ھەقىقەتكە  
تولغان بىردىنبىر يېگانە  
ئوغلىنىڭكىدۇر».

(ئىنجىل «يۇھاننا»، 1-باب، 14-ئايەت)

بۇ ئايەت بىزگە ئەيسا مەسىھنىڭ  
خۇدانىڭ مەڭگۈلۈك كalamى (سۆزى)



ئىكەنلىكىنى ئۆگىتىدۇ. پەقەت ئۇ شۇ  
سالاهىيىتىدە بولسىلا خۇدانى بىزگە  
تونۇتالايدۇ، چۈنكى: «مۇقەددەمدە  
(ھەممىدىن بۇرۇن) «كالام» بار ئىدى؛  
كالام خۇدا بىلەن بىللە ئىدى ھەم كالام  
خۇدا ئىدى. ئۇ ھەممىدىن بۇرۇن خۇدا  
بىلەن بىللە ئىدى» (ئىنجىل،  
«يۇھاننا»، 1-باب، 1-2-ئايەت)

خۇدا مەڭگۈلۈك بولغاندىن كېيىن،  
ئۇنىڭ كالامنىڭ (سۆزىنىڭ) مۇمەڭگۈلۈك  
ئىكەنلىكىنى چۈشىنىش تەس ئەمەس. بۇ  
دۇنيادا مەسىھ ئەيسادىن باشقا ھېچقانداق  
ئادەم «خۇدانىڭ كالامى» دەپ ئاتالغان  
ئەمەس.

مۇتەپەككۈر بىر مۇسۇلمان: «خۇدا  
ئۆزىنىڭ مەڭگۈلۈك سۆزىنى ئىپادىلىمەكچى  
بولۇپ «مەڭگۈلۈك قۇرئان»نى چۈشۈرگەن»  
دېگەن ئوقۇمنى قوبۇل قىلالىسا، ئۇنداقتا  
خۇدا ئۆزىنىڭ مەڭگۈلۈك تەبىئىتىنى  
مەڭگۈلۈك كالامى بولغان مەسىھ ئارقىلىق  
(تېنى ئارقىلىق) ئىپادىلىگەنلىكىنى قوبۇل

قىلالمايدىغانلىقىنىڭ نەرى بار؟ خۇدانىڭ كالامى ھەقىقىي بىر ئىنسان بولۇپ ئۆز تېنى ئارقىلىق ئايان بولغانلىقىدىن گۇمان قىلغۇدەك يېرى بارمۇ؟ (شۇنىڭ ئۈچۈن مەسىھ ئەيسا بەزى-بەزىلەردە ئۆزىنى «ئىنسانئوغلى» دەپ ئاتىغان). 600 يىلدىن كېيىن «قۇرئان» مەسىھ ئەيسانىڭ «خۇدادىن كەلگەن بىر سۆزى» («كەلمەسى»، «كالامى») ئىكەنلىكىنى ئېتىراپ قىلغان («سۈرە ئال-ئىمران»، 45-ئايەت).

## ئىسپات

ئىنجىلدا: «بۇ خۇش خەۋەر ئۆز ئوغلى، يەنى رەببىمىز ئەيسا مەسىھ توغرىسىدەدۇر؛ جىسمانىي جەھەتتىن ئۇ داۋۇتنىڭ نەسلىدىن تۇغۇلغان؛ بىردىنبىر پاك-مۇقەددەس روھ تەرىپىدىن ئۆلۈمدىن تىرىلدۈرۈلۈش ئارقىلىق «كۈچ-قۇدرەت ئىگىسى

خۇدانىڭ ئوغلى» دەپ كۆرسىتىلىپ  
بېكىتىلگەن» دېيىلىدۇ («رىملىقلارغا»،  
1-بايتىن)

مەسىھ ئەيسانىڭ ئۆلۈمى، دەپنە  
قىلىنىشى ۋە تىرىلدۈرۈلۈشى توغرىسىدىكى  
«كۆرسىتىلىپ بېكىتكەن» ئىسپاتلار  
بىزگە خېلى بالدۇرلا نۇرغۇن گۇۋاھچىلار  
ئارقىلىق بۇ دۇنياغا بېرىلگەن ئىسپاتلاردۇر.

مەسىھ ئەيسانى ئىنكار قىلساق،  
خۇدانىمۇ ئىنكار قىلغان بولىمىز

ئىنجىلدا: «ئاتا ئۆزى ھېچكىمنىڭ  
ئۈستىدىن ھۆكۈم چىقارمايدۇ، بەلكى  
بارلىق ھۆكۈم ئىشلىرىنى ئوغۇلغا  
تاپشۇرغان. بۇنىڭدىن مەقسەت، -  
ئىنسانلارنىڭ ھەممىسى ئاتىغا  
ھۆرمەت قىلغاندەك، ئوغۇلغىمۇ

ئوخشاشلا ھۆرمەت قىلىشى ئۈچۈندۇر. كىمكى ئوغۇلنى ھۆرمەتلىمىسە، ئۇنى ئەۋەتتىكۈچى ئاتىنىمۇ ھۆرمەتلىمىگەنلەردىن بولىدۇ» دەپ خاتىرىلىنىدۇ. («يۇھاننا»، 5-باب، 22-23-ئايەت).

مەسىھ ئەيساغا ئىتائەت قىلمىساق خۇدانىڭ غەزىپىگە قالمىز: -

«ئوغۇلغا ئېتىقاد قىلغۇچى مەڭگۈلۈك ھاياتقا ئىگىدۇر. لېكىن ئوغۇلغا ئىتائەت قىلمىغۇچى ھاياتنى ھېچ كۆرمەيدۇ، بەلكى خۇدانىڭ غەزىپى شۇنداقلارنىڭ ئۈستىدە تۇرىدۇ» (ئىنجىل، «يۇھاننا»، 3-باب، 36-ئايەت).

ھالبۇكى،...

«خۇدا ئوغلىنى دۇنيادىكى ئىنسانلارنى گۇناھقا بېكىتىش ئۈچۈن ئەمەس، بەلكى ئۇلارنىڭ ئۇ ئارقىلىق

قۇتقۇزۇلۇشى ئۈچۈن دۇنياغا  
«ئەۋەتتى» (ئىنجىل، «يۇھاننا»، 3-باب،  
17-ئايەت).

خۇدا بىزگە ھەقىقەتەن كۆيۈندۈ  
«چۈنكى خۇدا دۇنيادىكى  
ئىنسانلارنى شۇ قەدەر سۆيىدۇكى،  
ئۆزىنىڭ بىردىنبىر يېگانە ئوغلىنى  
پىدا بولۇشقا بەردى. مەقسىتى، ئۇنىڭغا  
ئېتىقاد قىلغان ھەربىرىنىڭ ھالاك  
بولماي، مەڭگۈلۈك ھاياتقا ئېرىشىشى  
ئۈچۈندۇر».

(ئىنجىل، «يۇھاننا»، 3-باب، 16-ئايەت)

«خۇدا ئۆز مېھرى-مۇھەببىتىنى  
بىزگە شۇنىڭدا كۆرسىتىدۇكى، بىز  
تېخى گۇناھكار ۋاقتىمىزدا، مەسىھ بىز  
ئۈچۈن جېنىنى پىدا قىلدى»  
(ئىنجىل، «رىملىقلارغا»، 5-باب، 8-  
ئايەت).

تەۋرات ۋە زەبۇردا، مەسىھ ئەيسا دۇنياغا كېلىشتىن خېلى بۇرۇنلا يەتكۈزۈلگەن بېشارەتلەر بويىچە، ئۇ ئۇلارنى كرىستلىنىشى بىلەن ئەمەلگە ئاشۇرۇپ، ئۆز ئىختىيارى بىلەن بىزنىڭ گۇناھلىرىمىزنى، يەنى شۇ گۇناھلىرىمىزنىڭ تېگىشلىك جازاسىنى ئۆز زىممىسىگە ئالدى. شۇنىڭدىن كۆرۈۋېلىشقا بولىدۇكى، ئۇنىڭ ئۆلۈم جازاسىنى قوبۇل قىلغىنى، كرىستكە مىخلانغانلىقى ھەرگىز مەغلۇبىيەت ياكى «ئۇلۇغ بىر پاجىئە» ئەمەس. ئۇ ئۆلمەي، تىرىلدۈرۈلمىگەن بولسا ھەرگىز بارلىق ئىنسانىيەتكە قۇتقۇزغۇچى بولغان مەسىھ («قۇتقۇزغۇچى پادىشاھ») بولالمايتتى.

سىزنىڭ ئۇنىڭ چوڭقۇر مېھرى-مۇھەببىتىنى قوبۇل قىلىشىڭىزنى جىددىي دەۋەت قىلىمىز. پادىشاھ داۋۇت پەيغەمبەرنىڭ مەسىھ ئەيسا توغرىسىدا دەۋرىمىزدىن ئۈچ مىڭ يىل ئىلگىرىكى بەرگەن بېشارىتىنى ئاڭلاپ كۆرۈڭ: -

«ئوغۇلنىڭ (خۇدانىڭ ئوغلىنىڭ)  
غەزىپىنىڭ قوزغالماسلىقى ئۈچۈن،  
ئۇنى سۆيۈڭلار؛  
چۈنكى— ئۇنىڭ غەزىپى— سەللا  
قاينسا،  
يولۇڭلاردىلا ھالاك بولسىلەر؛  
ئۇنىڭغا تايانغانلار نەقەدەر  
بەختلىكتۇر!»  
(«زەبۇر»، 2-كۈيى، 12-ئايەت)

«چۈنكى ئۆلگەنلەرنى ئاتا قانداق  
تىرىلدۈرۈپ، ئۇلارغا ھاياتلىق ئاتا  
قىلغان بولسا، ئوغۇلمۇ شۇنىڭغا  
ئوخشاش ئۆزى خالىغان كىشىلەرگە  
ھاياتلىق ئاتا قىلىدۇ. شۇنىڭدەك، ئاتا  
ئۆزى ھېچكىمنىڭ ئۈستىدىن ھۆكۈم  
چىقارمايدۇ، بەلكى بارلىق ھۆكۈم  
ئىشلىرىنى ئوغۇلغا تاپشۇرغان.»  
(ئىنجىل، «يۇھاننا»، 5-باب، 22-32-  
ئايەت)

«مەن ياشىمىغان بىر ھاياتقا،  
ئۆلمىگەن بىر ئۆلۈمگە،  
باشقا بىرىنىڭ ھاياتىغا،  
باشقا بىرىنىڭ ئۆلۈمىگە،  
تىكىتمەڭگۈلۈك ھاياتىمنى».

**(ئىزاھات - يۇقىرىقى قۇرئاندىكى**  
ئايەتلەر مۇھەممەد سالىھ تەرجىمە قىلغان  
1986-يىلى 11-ئايدا مىللەتلەر نەشرىياتى  
تەرىپىدىن نەشىر قىلىنغان قۇرئان  
كەرىمنىڭ ئۇيغۇرچە تەرجىمىسىگە ئاساسەن  
ئېلىندى).

«ھەقىقەتنى بىلىشىلەر ۋە  
ھەقىقەت سىلەرنى ئازادلىققا  
ئېرىشتۈرىدۇ»  
(ئىنجىل، «يۇھاننا»، 8:31-ئايەت)



«ئىنتېرنېت» تىن پايدىلىنىدىغان  
بولسىڭىز،

«[www.mukeddeskalam.com](http://www.mukeddeskalam.com)» دىن

مۇقەددەس كىتابتىكى بارلىق  
قىسىملارنى چۈشۈرگىلى بولىدۇ.